

आइआईटी: प्लेसमेंट में 350 बीटेक छात्र हुए शामिल

जापान की राकुटेन ने 26 आइआईटीयन को ऑफर किया लाखों का पैकेज



पत्रिका न्यूज नेटवर्क
patrika.com

इंदौर. कोविड काल से उभरते हुए कॉलेज में फिर कैम्पस प्लेसमेंट की बहार लौटने लगी है। आइआईटी इंदौर में चल रहे प्लेसमेंट सीजन में इस बार जापान की कंपनी ने एक साथ 26 छात्रों को लाखों रुपए के पैकेज ऑफर किए। कोविड-19 के कारण वर्चुअल मोड में कैम्पस प्लेसमेंट के दौरान जापानी कंपनी द्वारा आइआईटी इंदौर के 26 छात्रों को शॉर्टलिस्ट किया गया है। यह पहली बार है, जब इतनी बड़ी संख्या में छात्रों को किसी विदेशी कंपनी ने प्लेसमेंट के लिए शॉर्टलिस्ट किया है। आइआईटी इंदौर के सूत्रों ने

बताया कि जापानी इलेक्ट्रॉनिक कॉर्पोरेशन राकुटेन ने इस साल कैम्पस प्लेसमेंट में हिस्सा लिया। बीटेक छात्रों को नौकरी की पेशकश की। एक छात्र को करीब 60 लाख रुपए सालाना तक का पैकेज ऑफर किया है। हालांकि आइआईटी प्रबंधन ने इसकी पुष्टि नहीं की है।

आइआईटी इंदौर के जनसंपर्क अधिकारी सुनील कुमार ने कहा कि प्लेसमेंट चल रहे हैं। प्रक्रिया पूरी होने के बाद रिपोर्ट साझा की जाएगी। जानकारी के अनुसार बीटेक प्रोग्राम के करीब 350 छात्रों ने कैम्पस प्लेसमेंट के लिए रजिस्ट्रेशन कराया था। इनमें से अधिकांश को ऑफर मिल चुके हैं।